



حدیث: ”جب انسان مر جاتا ہے تو اس کا عمل بھی منقطع ہو جاتا ہے، مگر تین قسم کے عمل (کا ثواب) جاری رہتا ہے۔ صدقہ جاریہ، یا ایسا علم جس سے اس کے بعد بھی فائدہ اٹھایا جائے، یا نیک اولاد جو اس کے لیے دعا کرے۔“

صفحہ رئیس / زمرے / فقہ و اصول فقہ

زمرہ: فقہ و اصول فقہ . فقہ معاملات (معاملات سے متعلق شرعی مسائل) . وقف .

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ:

«إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثَةٍ: إِلَّا مِنْ صَدَقَةٍ جَارِيَةٍ، أَوْ عِلْمٍ يُنْتَفَعُ بِهِ، أَوْ وَلَدٍ صَالِحٍ يَدْعُو لَهُ».

[صحیح] - [رواہ مسلم] - [صحیح مسلم: 1631]

ابو ہریرہ رضی اللہ عنہ سے مروی ہے کہ اللہ کے رسول ﷺ نے فرمایا:

”جب انسان مر جاتا ہے تو اس کا عمل بھی منقطع ہو جاتا ہے، مگر تین قسم کے عمل (کا ثواب) جاری رہتا ہے۔ صدقہ جاریہ،

یا ایسا علم جس سے اس کے بعد بھی فائدہ اٹھایا جائے، یا نیک اولاد جو اس کے لیے دعا کرے۔“

[صحیح] - [رواہ مسلم] - [صحیح مسلم - 1631]

شرح

اللہ کے نبی صلی اللہ علیہ و سلم نے بتایا کہ انسان کی موت کے ساتھ اس کے عمل کا سلسلہ منقطع ہو جاتا ہے۔ اسے موت

کے بعد ثواب بس تین چیزوں کا ملتا ہے، کیوں کہ ان کا سبب وہ خود ہوتا ہے۔ یہ تین چیزیں درج ذیل ہیں:

1- ایسا صدقہ جس کا ثواب مسلسل اور ہمیشہ جاری رہے کبھی بند نہ ہو۔ جیسے وقف، مسجد کی تعمیر اور کنواں کھدوانا وغیرہ۔

2- ایسا علم جس سے لوگ بہرہ ور ہوتے رہیں۔ جیسے علمی کتابوں کی تصنیف اور کسی شخص کو تعلیم سے آراستہ کرنا، جو اس کی موت کے بعد بھی علم کی نشر و اشاعت کا کام کرتا رہے۔

3- مومن اور صالح اولاد، جو اپنے والدین کے لیے دعا کرتے رہیں۔

💡 حدیث کے کچھ فوائد

1. اہل علم کا اجماع ہے کہ انسان کو موت کے بعد جن چیزوں کا ثواب ملتا رہتا ہے، ان میں صدقہ جاریہ،

لوگوں کے لیے مفید علم اور دعا شامل ہیں۔ کچھ حدیثوں میں حج کا ذکر بھی ہوا ہے۔

2. ان تین چیزوں کا ذکر بطور خاص اس لیے کیا گیا ہے کہ یہ چیزیں خیر کے کاموں میں اساس کی حیثیت

رکھتی ہیں اور عام طور پر اہل فضل چاہتے ہیں کہ یہ چیزیں ان کے بعد باقی رہیں۔

3. ویسے تو ہر نفع بخش علم کا اجر و ثواب ملتا ہے، لیکن اس معاملے میں شرعی علم اور اس کے حصول میں مدد گار علوم سرفہرست ہیں۔ ⚠️
4. ان تین چیزوں میں بھی سب سے زیادہ نفع بخش چیز شرعی علم ہے۔ کیوں کہ اسے سیکھنے والا اس علم سے تو مستفید ہوتا ہے، اس کے ساتھ ساتھ شریعت کی حفاظت بھی ہوتی ہے اور اللہ کی ساری مخلوق فیض یاب ہوتی ہے۔ علم کے اندر ایک جامعیت یہ ہے کہ اس سے آپ کے دور کے لوگوں کے ساتھ ساتھ آپ کے بعد کے لوگ بھی فیض یاب ہوں گے۔ ⚠️
5. اولاد کی صالح تربیت کی ترغیب۔ کیوں کہ صالح اولاد اپنے والدین کو آخرت میں نفع پہنچاتی ہے۔ اس نفع رسانی کی ایک صورت یہ ہے کہ صالح اولاد اپنے والدین کے لیے دعا کرتی ہے۔ ⚠️
6. والدین کی وفات کے بعد بھی ان کے ساتھ حسن سلوک کی ترغیب۔ یہ بھی والدین کے ساتھ اس حسن سلوک میں شامل ہے جس سے اولاد مستفید ہوتی ہے۔ ⚠️
7. ویسے تو دعا اولاد کے علاوہ کوئی اور کرے، تب بھی میت کو فائدہ ہوتا ہے، لیکن آپ نے بطور خاص اولاد کا ذکر اس لیے کیا ہے کہ کیوں کہ کسی بھی انسان کے لیے اس کی اولاد ہی تا دم حیات دعا کرتی رہتی ہے۔ ⚠️

زمرے

- فقہ و اصول فقہ . فقہ معاملات (معاملات سے متعلق شرعی مسائل) . وقف
- فضائل و آداب . فضائل . دعا کی فضیلت
- فقہ و اصول فقہ . فقہ عبادات (عبادات سے متعلق شرعی مسائل) . جنازہ . Doing Good Deeds on behalf of the Deceased and Gifting them the Reward
- فضائل و آداب . فضائل . علم کی فضیلت . Merit and Significance of Knowledge

ہندی	සිංහල	Bosanski	Русский	Türkçe	বাংলা	Indonesia	English	عربی
తెలుగు	മലയാളം	Português	Hausa	Kurdî	Tagalog	Tiếng Việt	فارسی	中文
አማርኛ	Svenska	Shqip	অসমীয়া	پښتو	Deutsch	ไทย	မြန်မာ	தமிழ்
Kiswahili	Kinyarwanda	Српски	دری	Lietuvių	नेपाली	Кыргызча	ગુજરાતી	Nederlands
Azərbaycan	Wolof	ಕನ್ನಡ	Oromoo	Malagasy	Moore	Čeština	Magyar	Română
मराठी	ਪੰਜਾਬੀ	தமிழ்	Македонски	ქართული	Українська			